

(۱)

بسم اللہ الرحمن الرحیم

ترتیب

صفحہ نمبر	عنوان
۲	مقاصد جلسہ سالانہ
۳-۴	رجسٹریشن۔ پتہ جات۔ ٹیلی فون نمبرز۔
۵-۶	رہائش اور معلومات عامہ
۷-۸	استقبال اور ٹرانسپورٹ
۹-۱۰	ٹرانسپورٹ پالیسی
۱۱	خوراک
۱۱	طبی امداد
۱۲	کرنسی۔ ٹریولرز چیک۔ ویلوائڈ ڈٹیکس
۱۳	گمشدہ اشیاء اور سامان
۱۴	معذور مہمانوں کے لئے پارکنگ
۱۴	لندن کی سیر و تفریح

## حضرت مسیح موعودؑ کے ارشادات عالیہ

اہمیت:

”اس جلسہ کو معمولی جلسوں کی طرح خیال نہ کریں یہ وہ امر ہے جس کی خالص تائید حق اور اعلائے کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے قومیں تیار کی ہیں جو عنقریب اس میں آئیں گی۔“

(اشتہار دسمبر ۱۸۹۳ء)

## اغراض و مقاصد:

- 1- اس جلسہ میں ایسے حقائق و معارف سنانے کا شغل رہے گا جو ایمان اور یقین اور معرفت کو ترقی دینے کے لئے ضروری ہیں۔
- 2- ”اس جلسہ کی اغراض میں سے بڑی غرض یہ بھی ہے کہ تاہر ایک مخلص کو بالموافقہ دینی فائدہ اٹھانے کا موقع ملے، ان کی معلومات دینی وسیع ہوں۔“

- 3- ایک سال میں جس قدر نئے بھائی اس جماعت میں داخل ہوں گے وہ تاریخ مقررہ پر حاضر ہو کر اپنے پہلے بھائیوں کا منہ دیکھ لیں گے اور روشناس ہو کر آپس میں تو دوستی و تعارف ترقی پذیر ہوگا۔
- 4- جو بھائی اس عرصہ میں اس سرانے فانی سے انتقال کر جائے گا اس جلسہ میں اس کے لئے دعائے مغفرت کی جائے گی۔

## ایک دعا:

ہر ایک صاحب جو اس للہی جلسہ کے لئے سفر اختیار کریں۔ خدا تعالیٰ ان کے ساتھ ہو اور ان کو اجر عظیم بخشے اور ان پر رحم کرے اور ان کی مشکلات اور اضطراب کے حالات ان پر آسان کر دیوے اور ان کے ہم و غم دور فرمادے۔ اور ان کو ہر ایک تکلیف سے مخلصی عنایت کرے اور ان کی مرادات کی راہیں ان پر کھول دیوے اور روز آخرت میں اپنے ان بندوں کے ساتھ ان کو اٹھاوے جن پر اس کا فضل و رحم ہے اور تا اختتام سفر ان کے بعد ان کا خلیفہ ہو۔ اے خدا اے ذوالجبر و العطاء اور رحیم اور مشکل کشا یہ تمام دعائیں قبول کر اور ہمیں ہمارے مخالفوں پر روشن نشانوں کے ساتھ غلبہ عطا فرما کہ ہر ایک قوت اور طاقت تجھ ہی کو ہے۔

آمین ثم آمین۔ والسلام علی من اتبع الهدی

الراقم خاکسار غلام احمد از قادیان ضلع گورداسپور۔ عفی اللہ عنہ

(مجموعہ اشتہارات جلد ۱ صفحہ ۳۴۲)

(۳)

## جماعت احمدیہ برطانیہ کا بینتالیسواں جلسہ سالانہ

مقام..... حدیقة المهدی (اوک لینڈز فارم) - آٹن، ہیمپشائر۔ جی پو ۳۳ ۳ اے یو

بروز..... جمعۃ المبارک؛ ہفتہ و اتوار

بتاریخ..... ۲۲-۲۳ اور ۲۴ جولائی ۲۰۱۱ء

## دفتر افسر جلسہ سالانہ:

بیت الفتوح- ۱۸۱- لندن روڈ- مارڈن- سرے- ایس ایم ۵ پی ٹی

## دورِ میزبانی:

بروز جمعۃ المبارک ۱۵ جولائی سے بروز ہفتہ ۳۰ جولائی ۲۰۱۱ء

## دفاتر رجسٹریشن:

آغاز رجسٹریشن بروز جمعہ مورخہ ۸ جولائی ۲۰۱۱ء

بیت الفتوح- ۱۸۱ لندن روڈ- مارڈن- سرے- ایس ایم ۵ پی ٹی

ٹیلیفون:- ۰۲۰ ۸۶۸۷ ۷۸۸۱ +

فیکس:- ۰۲۰ ۸۶۸۷ ۷۸۸۲ +

(۴)

اهم ٹیلیفون اور فیکس نمبرز

1- مسجد بیت الفتوح:

181 LONDON ROAD ,  
MORDEN SURREY SM4 5PT

Tel: +44(0) 20 8687 7813

Tel:+ 44(0) 20 8687 7814

FAX: + 44 (0)20 8687 7880

+ 44 (0)20 8687 7899

2- مسجد فضل لندن:-

16 GRESSENHALL ROAD  
LONDON SW18 5QL

Tel: +44(0) 20 8877 5500

Tel:+44(0) 20 8877 5503

Fax:+44(0) 20 8874 4779

## رہائش:

### اسلام آباد - ٹلفورڈ - سرے

جو افراد اپنا ذاتی خیمہ لگانے کے خواہشمند ہوں ان کی رہائش کا انتظام اسلام آباد ٹلفورڈ سرے میں ہوگا۔ دیگر مہمانوں کی رہائش کا انتظام حدیقۃ المہدی میں ہوگا۔ مہمانوں سے گزارش ہے کہ بستر کا انتظام خود فرمائیں۔ اسلام آباد اور حدیقۃ المہدی میں محدود تعداد میں بستر اور خیمہ جات قیمتاً حاصل کیے جاسکیں گے۔ تفصیل درج ذیل ہے۔

قیمت	کرایہ	
۸ پاؤنڈ	-	بستر (تکیہ۔ لحاف اور چادر)
۱۰۰ پاؤنڈ	۷۵/-	کیمپنگ ٹینٹ، برائے چار افراد
۱۴۰ پاؤنڈ	۹۵/-	کیمپنگ ٹینٹ، برائے چھ افراد
۱۵۰ پاؤنڈ	۱۰۵/-	کیمپنگ ٹینٹ، برائے آٹھ افراد

بستر اور خیمہ جات کے محدود ہونے کے پیش نظر مہمانوں سے گزارش ہے۔ کہ وہ اپنے بستر اور ٹینٹس بازار سے خرید فرمائیں۔ خیمہ جات استعمال نہ کرنے کی صورت میں دفتر ہذا کو تاریخ جلسہ سے دو ہفتے قبل کا نوٹس درکار ہوگا۔ بصورت دیگر کرایہ واپس نہ ہوگا۔

## معلوماتِ عامہ

دعوت نامے:

بیرونی ممالک سے تشریف لانے والے مہمان اپنے اپنے ملک کے امیر یا نیشنل پریزیڈنٹ کی طرف سے  
مصدقہ دعوت نامہ ضرور ہمراہ لائیں۔ پاکستان سے تشریف لانے والے مہمان انگلینڈ کا ویزہ لگوانے کے بعد تبشیر ربوہ  
سے جاری کردہ اجازت نامہ ضرور لیکر آئیں۔

یو کے جماعت کی خواہش ہے کہ معزز مہمانوں کے برطانیہ میں قیام کو زیادہ سے زیادہ خوشگوار اور آرام دہ بنایا جائے  
دورانیہ میزبانی جلسہ سالانہ کے آغاز سے ایک ہفتہ قبل اور اختتام جلسہ کے ایک ہفتہ بعد تک جاری رہے گا۔  
جو مہمان دور میزبانی سے قبل تشریف لائیں یا مقررہ عرصہ کے بعد قیام کرنا چاہیں انہیں اپنے قیام، طعام اور ٹرانسپورٹ کا  
انتظام خود کرنا ہوگا۔

غیر از جماعت زیر تبلیغ دوستوں کو اس جلسہ میں شرکت کی دعوت دی جاسکتی ہے۔ لیکن اس کیلئے افسر جلسہ سالانہ سے تحریری  
اجازت نامہ قبل از وقت حاصل کرنا ضروری ہوگا۔

دفتر معلومات: مہمانوں کی سہولت کیلئے مختلف مقامات پر جو دفاتر قائم کئے گئے ہیں۔ ان کے پتہ جات اور فون  
نمبر صفحہ نمبر ۴ پر ملاحظہ فرمائیں۔

جلسہ سالانہ میں داخلہ۔

برطانیہ میں مکین حضرات اپنے مستقل جماعتی شناختی کارڈ جلسہ گاہ میں داخل ہونے کے لئے استعمال کریں۔ جن احباب  
کے پاس ایسے کارڈ نہ ہوں وہ اپنے مقامی صدر صاحبان سے رابطہ کر کے کارڈ حاصل کر لیں۔ جو دوست اپنے کارڈ کسی وجہ  
سے ساتھ نہ لاسکیں انہیں دوسرا کارڈ حاصل کرنے کے لئے اپنے صدر جماعت کی تصدیق کروانا ہوگی۔ اور مبلغ پانچ پونڈ  
فیس دفتر رجسٹریشن میں ادا کرنا ہوگی۔

بیرونی ممالک سے آنے والے مہمانوں کی خدمت میں درخواست ہے کہ یو کے پہنچنے پر جلد از جلد جلسہ رجسٹریشن

کارڈ حاصل کر لیں۔ یہ دفاتر رجسٹریشن مسجد بیت الفتوح مارڈن اور حدیقة المہدی میں قائم کئے گئے

ہیں۔ رجسٹریشن کیلئے پاسپورٹ اور متعلقہ ملک کے امیر کی طرف سے مصدقہ دعوت نامہ / اجازت نامے اپنے ہمراہ

لانا ضروری ہوگا۔

## استقبال:

### ہیتھر واور گیٹوک ایئر پورٹس:-

لندن کی دو بڑی ایئر پورٹس ہیتھر واور گیٹوک ہیں۔ جن کا فاصلہ بیت الفتوح سے بالترتیب ۱۶ اور ۲۰ کلومیٹر ہے۔ استقبالیہ کمیٹی کے کارکنان ان ایئر پورٹس پر موجود ہونگے۔ اور مہمانوں کو مناسب معلومات اور تعاون فراہم کریں گے تمام مہمانوں سے گزارش ہے کہ وہ جیسے ہی ایئر پورٹ لاؤنج میں پہنچیں تو ”میٹنگ پوائنٹ“ پر استقبالیہ کے معاونین کا انتظار کریں۔ اور کسی بھی حالت میں وہ لاؤنج کو نہ چھوڑیں ماسوائے ان حضرات کے جن کا اپنا ٹرانسپورٹ کا انتظام ہو۔

دورانِ میزبانی ہیتھر واور گیٹوک پر آنیوالے مہمانوں کو جماعت کی طرف سے ٹرانسپورٹ مہیا کی جائے گی جو انہیں جلسہ گاہ (حدیقۃ المہدی) تک لے جائے گی۔ برائے مہربانی اپنے واپسی کے پروگرام سے بھی دفتر ٹرانسپورٹ کو آگاہ کر دیں تاکہ جلسہ سالانہ کے بعد آپ کو ہیتھر واور گیٹوک ہوائی اڈہ پر پہنچانے کا انتظام بھی کیا جاسکے اسی طرح جو احباب ریل یا بس کے ذریعہ سفر کریں وہ لندن پہنچنے پر انڈر گراؤنڈ ٹرین لے کر مارڈن سٹیشن پہنچ جائیں۔ مارڈن سٹیشن نارڈن لائن کا آخری سٹیشن ہے۔ اس سٹیشن سے مسجد بیت الفتوح چند منٹ کے فاصلہ پر ہے۔ یہاں سے مہمانوں کو صرف بروز جمعرات ۲۱ جولائی کو ہی حدیقۃ المہدی پہنچانے کا انتظام ہوگا۔

تمام امراء صاحبان کی خدمت میں التماس ہے کہ ان کے ملک سے جو مہمان گروپ کی صورت میں تشریف لارہے ہوں ان کی روانگی کی اطلاع قبل از وقت افسر جلسہ سالانہ کو دیدیں۔ گروپ میں شامل ہونے والوں کی تعداد مع مردوزن و بچگان، تاریخ، پرواز نمبر اور آمد کے وقت سے تحریراً آگاہ فرمائیں۔

حدیقۃ المہدی پہنچنے کے لئے برٹش ریل کا سٹیشن آلٹن ہے۔ اس کے لئے پہلے ویسبلڈن آکر برٹش ریل لینا ہوگی۔ آلٹن سٹیشن سے حدیقۃ المہدی کا فاصلہ تقریباً تین میل ہے جلسہ سالانہ کے تین روز کے دوران آلٹن سٹیشن سے حدیقۃ المہدی کیلئے سٹل بس سروس کا انتظام ہوگا۔

اگر برطانیہ میں آپ نے اپنی ذاتی کار استعمال کرنی ہے تو متعلقہ کاغذات اپنے ہمراہ لائیں جس میں ڈرائیونگ لائسنس اور انشورنس وغیرہ ضروری ہے۔

جو دوست جلسہ سالانہ سے قبل مگر دوران ایام مہمان نوازی تشریف لائیں۔ ان کی رہائش حدیقۃ المہدی میں ہوگی۔ مگر جلسہ سالانہ کے معاً بعد انہیں اسلام آباد میں قیام کرنا ہوگا۔

### سٹینڈ سٹڈائیر پورٹ:

جو دوست سٹینڈ سٹڈائیر پورٹ پر تشریف لائیں ان کی خدمت میں مؤدبانہ عرض ہے کہ انہیں پبلک ٹرانسپورٹ سے اسلام آباد/ حدیقۃ المہدی یا بیت الفتوح پہنچنے کا از خود انتظام کرنا ہوگا۔ معزز مہمانوں کی سہولت کے لئے پبلک ٹرانسپورٹ کی تفصیل درج ذیل ہیں۔

۱۔ بذریعہ ٹیکسی۔ تخمیناً ایک طرفہ کرایہ اندازاً ۷۰/- پونڈ ہے۔

۲۔ بذریعہ ریل۔ ایئر پورٹ سے ہر آدھے گھنٹے کے بعد برٹش ریل لندن کے سٹیشن ”لیورپول سٹریٹ“ کے لئے چلتی ہے۔ جس کا ایک طرفہ کرایہ اندازاً ۲۰/- پونڈ فی کس ہے۔ ”لیورپول سٹریٹ سے مارڈن کائلٹ خرید کر ”سنٹرل لائن“ پر سوار ہوں اور ”بنک“ سٹیشن سے ”نارڈن لائن“ لیکر ”مارڈن“ سٹیشن (جو کہ نارڈن لائن کا آخری سٹیشن ہے) پر اتریں ”بیت الفتوح“ چند منٹ کا راستہ ہے۔

### ۳۔ بذریعہ کوچ:

ایئر پورٹ سے ہر آدھے گھنٹے کے بعد ”کوچ“ وکٹوریہ بس سٹیشن کے لئے چلتی ہے جس کا کرایہ موجودہ ریٹ کے مطابق ادا کرنا ہوگا۔ قریباً ڈیڑھ گھنٹے کے سفر کے بعد کوچ وکٹوریہ سٹیشن پہنچ جاتی ہے۔ وکٹوریہ (انڈر گراؤنڈ سٹیشن) سے آپ مارڈن کائلٹ خرید کر بذریعہ ڈسٹرکٹ لائن ویسبلڈن پہنچیں۔

۱۔ سٹیشن سے نکلتے ہی بس نمبر ”93“ لیں یا

۲۔ وکٹوریہ سٹیشن سے ”وکٹوریہ لائن“ لیکر ”سٹاک ویل“ پہنچیں جہاں سے گاڑی تبدیل کر کے نارڈن لائن سے ”مارڈن“ تشریف لائیں بیت الفتوح مارڈن سٹیشن سے چند قدم کے فاصلے پر ہے۔

یا

بذریعہ کوچ ہیتھرو ایئر پورٹ پر پہنچ کر جماعتی انتظام کے تحت حدیقۃ المہدی کیلئے فری ٹرانسپورٹ سے استفادہ حاصل کر سکتے

ہیں۔

ٹرانسپورٹ پالیسی: ہماری ٹرانسپورٹ پالیسی گذشتہ سالوں میں کافی کامیاب رہی۔ لوکل کونسل، پولیس اور ہائی وے اتھارٹی نے اس کو بہت سراہا۔ اس کامیابی کا سہرا تمام جماعت کے ممبران کے سر ہے۔ جنہوں نے جلسہ سالانہ کے کارکنان سے بھرپور تعاون کیا۔ ۲۰۱۱ء کی ٹرانسپورٹ پالیسی بھی انہی خطوط پر بنائی گئی ہے۔ جسکی تفصیل مندرجہ ذیل ہے۔

۱- لندن، ڈل سیکس اور ساؤتھ ریجن کے ممبران سے درخواست ہے کہ وہ برٹش ریل کے ذریعہ سے آلٹن سٹیشن پہنچ کر حدیقہ المہدی کیلئے جماعتی نظام کے تحت چلنے والی بسوں پر سفر کریں۔ یا اپنی اپنی جماعتوں کے زیر انتظام بسوں پر سفر کریں۔

۲- اگر آپ اپنی کار استعمال کرنا چاہتے ہیں۔ تو اس کیلئے اسلام آباد میں کار پارک کرنے کا انتظام کیا گیا ہے۔ اپنی کار اسلام آباد میں پارک کرنے کے بعد جماعتی نظام کے تحت چلنے والی بسوں کے ذریعہ سے حدیقہ المہدی پہنچ سکتے ہیں۔ اپنے صدر صاحبان کی معرفت دفتر جلسہ سالانہ کو اپنے ارادہ سے مطلع فرمائیں۔

۳- یو کے اور بیرون ممالک سے تشریف لانے والے معذور حضرات کو حدیقہ المہدی میں کار پارک کرنے کیلئے ”پاس“ جاری کئے جائیں گے۔ کونسل کے جاری کردہ Disable Pass کی دونوں اطراف کی فوٹو کاپی درخواست کے ہمراہ اپنے حلقہ کے صدر صاحبان سے تصدیق کروا کر بھجوائیں۔

۴- جو مہمان حدیقہ المہدی میں ٹھہرنے کے خواہشمند ہوں وہ اپنی کار بروز جمعرات مورخہ ۲۱ جولائی کو بغیر پاس حاصل کیے حدیقہ المہدی میں پارک کر سکتے ہیں۔ ان حضرات کو اپنی کار اتوار کی شام ۲۳ جولائی ۲۰۱۱ء سے قبل جلسہ گاہ کی حدود سے باہر لے جانے کی اجازت نہ ہوگی۔

۵- لندن، ڈل سیکس اور ساؤتھ ریجن کے علاوہ یو کے ممبران کو ایک فیملی/ایک کار حدیقہ المہدی میں لے جانے کی اجازت ہوگی۔ اگر کوئی فیملی ایک کار سے زیادہ لانا چاہے تو یہ اضافی کار اسلام آباد میں کار پارک کرنے کا انتظام ہوگا۔

۶- مندرجہ بالا انتظام اچھے موسم کامر حون منت ہے۔ خراب موسم کی صورت میں دوستوں کو متبادل انتظامات سے آگاہ کر دیا جائے گا۔ کار پارک کرنے کیلئے آپ کو پاس کی ضرورت ہوگی۔ اس کیلئے اپنے صدر صاحبان سے تصدیق شدہ درخواستیں دفتر افسر جلسہ سالانہ میں جلد از جلد بھجوادیں۔ تمام صدر صاحبان سے درخواست ہے کہ وہ اپنی جماعت کی لسٹ دفتر افسر جلسہ سالانہ میں فوری طور پر مندرجہ ذیل انفارمیشن کے ساتھ بھجوائیں۔

۲- معذور افراد کے نام: AIM's NOs اور Blue Badge کی فوٹوکاپی

۳- کار رجسٹریشن نمبرز:- Car Registration No:

گذشتہ سال کی طرح بیرون ممالک سے تشریف لانے والے مہمانوں کیلئے بیت الفتوح سے حدیقۃ المہدی کیلئے صرف جمعرات ۲۱ جولائی ۲۰۱۱ء کو بس سروس کا انتظام کیا جائے گا۔ مہمانوں کو ۲۵ جولائی بروز سوموار واپس لندن لانے کا انتظام ہوگا۔ جلسہ کے دوران مہمانوں کیلئے بیت الفتوح سے حدیقۃ المہدی جانے کیلئے کوئی انتظام نہیں ہوگا۔

### کیراوان یا خیمہ جات کیلئے خصوصی جگہ:

جو دوست اپنا خیمہ یا کیراوان لانا چاہتے ہیں ان کی اطلاع کیلئے عرض ہے کہ وہ افسر جلسہ سالانہ سے قبل از وقت تحریری اجازت نامہ ضرور حاصل کر لیں۔ اور اس اجازت نامے کو اپنے ہمراہ لائیں۔ گدے اور بستر کا انتظام ان کو خود کرنا ہوگا۔ اس سال بھی تمام ذاتی خیمہ جات اور کیراوان صرف اسلام آباد میں لگائے جائیں گے حدیقۃ المہدی میں ان کو نصب کرنے کی اجازت نہیں ہوگی۔ ذاتی ٹینٹ لگانے والے احباب جلسہ سالانہ کے تین دن اسلام آباد سے جلسہ گاہ جانے کیلئے صرف شٹل بس کے ذریعے ہی حدیقۃ المہدی تشریف لے جاسکتے ہیں۔ حدیقۃ المہدی میں کار پارک کرنے کی اجازت نہیں ہوگی۔

رہائش: ایسے دوست جو رہائش کے لئے اپنا کوئی انتظام نہیں کر سکتے ان کے لئے حدیقۃ المہدی میں لگائے جانے والی مارکیز میں انتظام کیا جائے گا جس کے لئے صرف گدے مہیا کئے جائیں گے۔ لیکن بستر وغیرہ کا انتظام انہیں خود کرنا ہوگا۔ یہ بستر قیمتاً خریدے جاسکتے ہیں اور دفتر رہائش سے یہ سہولت ”پہلے آؤ اور پہلے پاؤ“ کے اصول پر مہیا کی جائے گی۔ تاہم یو کے جماعت کے وہ دوست جو حدیقۃ المہدی میں ٹھہرنا چاہتے ہیں ان سے درخواست ہے کہ وہ اپنے بستر ہمراہ لائیں۔

حدیقۃ المہدی میں قیام کیلئے محدود تعداد میں خیمے بھی کرایہ پر حاصل کئے جاسکتے ہیں۔ اسلئے جو دوست خیمہ جات کرایہ پر حاصل کرنا چاہتے ہوں وہ قبل از وقت افسر جلسہ سالانہ کے نام تحریری اور اپنے صدر جماعت سے تصدیق شدہ درخواست بھجوائیں۔ جس کے ساتھ مطلوبہ رقم کا چیک بنام:-

”JALSA SALANA A/C NO 1“ بھجوائیں۔

حدیقۃ المہدی / اسلام آباد کے گردنواح میں واقع ہوٹلوں کے پتہ جات، اور ٹیلی فون نمبر اسی کتابچہ میں ملاحظہ فرمائیں۔ جو دوست ہوٹل میں ٹھہرنا چاہتے ہیں ان کو چاہئے کہ ایام جلسہ سالانہ سے بہت پہلے بکنگ کروالیں اور براہ راست ہوٹل سے رابطہ کریں۔ جلسہ سالانہ کی انتظامیہ کسی ہوٹل میں کمرہ کی بکنگ کروانے سے معذرت خواہ ہے۔

## خوراک:

دوپہر اور رات کے کھانے کے علاوہ مہمانوں کے لئے ناشتہ کا انتظام بھی ہوگا۔ لیکن وہ دوست جو اپنے رشتہ داروں یا ہوٹلوں میں رہائش پذیر ہوں وہ ناشتہ کا انتظام خود کریں گے۔ حدیقۃ المہدی میں لگائے جانے والے سٹالز پر کھانے پینے کی اشیاء قیمتاً دستیاب ہونگی۔ یہ سٹالز جلسہ کے پروگرام اور نمازوں کے اوقات میں بند رہیں گے۔ ننھے بچوں کے لئے دودھ مہیا ہوگا جس کی نگرانی ناظمہ اعلیٰ یو کے کے سپرد ہوگی۔

## طبی امداد:

جماعت احمدیہ برطانیہ کی طرف سے رضا کار ڈاکٹر صاحبان طبی امداد کیلئے موجود ہوں گے۔ ڈاکٹر صاحبان سے بیت الفتوح۔ فضل مسجد۔ اسلام آباد اور اوک لینڈ فارم میں رابطہ قائم کیا جاسکتا ہے جلسہ سالانہ کے تینوں دن طبی امداد چوبیس گھنٹے میسر ہوگی۔ مگر دوران مہمان نوازی ڈاکٹر صاحبان صرف معینہ اوقات میں خدمت بجلائیں گے۔ مقررہ اوقات نوٹس بورڈ اور ڈسپنسری پر چسپاں ہونگے۔ معمولی بیماری کا علاج مفت ہوگا مگر ہسپتال کے اخراجات مہمان خود برداشت کرے گا۔ اطلاعاً عرض ہے کہ برطانیہ میں طبی اخراجات پر کثیر رقم خرچ ہوتی ہے اس لئے بیرون ملک سے تشریف لانے والے حضرات کی خدمت میں مودبانہ مشورہ ہے کہ وہ اپنی طبی انشورنس ضرور کروالیں تاکہ خدانخواستہ اگر ضرورت پیش آوے تو مالی مشکلات کا سامنا نہ کرنا پڑے۔ برطانیہ میں ادویات صرف برطانیہ کے رجسٹرڈ ڈاکٹر صاحبان کے نسخہ جات پر ہی مل سکتی ہیں اس لئے اگر آپ کو کسی دوا کی ضرورت ہو تو اپنے مقامی ڈاکٹر سے اپنی بیماری کی تفصیلات تحریراً ساتھ لائیں جو کہ اس بیماری کی مکمل تفصیل برطانیہ میں مقیم ڈاکٹر صاحبان کیلئے مدد ہو۔

## گمشدہ اشیاء:

اگر آپ کو کوئی گمشدہ چیز ملے یا آپ کی کوئی چیز کھو جائے تو ”دفتر گمشدہ اشیاء“ سے رجوع کریں۔ چھوٹے بچوں کا نام۔ والدین کا نام۔ جماعت اور ملک کا نام انگریزی یا اردو زبان میں لکھ کر ان کی کلائی یا گلے میں باندھ دیں۔ تمام کوائف کسی پلاسٹک بیج کے اندر ہوں تا موسم ان پر اثر انداز نہ ہو سکے۔

## تنگ گلیاں:

حدیقة المہدی اور اسلام آباد کے گرد و نواح میں سڑکیں بہت تنگ ہیں اور عموماً دن کے وقت بھی گہرے بادل روشنی کو مدھم کر دیتے ہیں۔ رات کے وقت سڑکیں سنسان اور اندھیری ہونے کی وجہ سے مہمانوں سے درخواست ہے کہ وہ رات کو پیدل باہر نہ نکلیں اگر بحالت مجبوری باہر جانا ضروری ہو تو جیبی ٹارچ ضرور لے کر جائیں۔ اکیلے پیدل چلنے سے بھی احتراز کریں۔

## پبلک ٹیلیفون:

ٹیلیفون کرنے کے لئے ٹیلیفون کارڈ استعمال کرنا ہوگا۔ یہ کارڈ آپ دفتر معلومات سے قیمتاً حاصل کر سکتے ہیں۔

## کرنسی۔ ٹریولرز چیک:

بیرونی ممالک کی کرنسی اور ٹریولرز چیک کو برٹش کرنسی میں تبدیل کروانے کا انتظامیہ کی طرف سے کوئی انتظام نہیں ہے۔ اس لئے معزز مہمانوں کی خدمت میں عرض ہے کہ روانگی سے قبل اپنے اپنے ملک سے ہی برٹش کرنسی حاصل کر لیں۔ یا پھر بوقت آمد ایئر پورٹ پر اس کا انتظام فرمائیں۔

## ویلیوائڈ ڈٹیکس:

بیرون ملک سے تشریف لانے والے حضرات واپسی پر جب کوئی سامان یا تحفہ اپنے ساتھ وطن لے جانے کیلئے خریدیں تو جو ڈیکس اشیاء پر ادا کیا گیا ہے وہ واپس لیا جاسکتا ہے بشرطیکہ برطانوی حکومت کی طرف سے عائد کردہ شرائط پوری ہوتی ہوں۔ تفصیلات کیلئے دفتر معلومات سے رجوع کریں۔

## گمشدہ سامان:

جو مہمان بیرون ملک سے بذریعہ ہوائی جہاز سفر کر رہے ہوں۔ وہ اپنے سامان کی حفاظت اور نگرانی کا خود انتظام فرمائیں لیکن اگر خدا نخواستہ سے سامان گم ہو جائے تو متعلقہ ایئر لائن سے رابطہ قائم کر کے ان سے گمشدہ سامان کی تفصیل ان کے مہیا کردہ فارم پر ضرور لکھیں اور اس کی ایک نقل اپنے پاس بھی رکھیں مزید عرض ہے کہ یہ کارروائی ائر پورٹ کے کسٹم ہال چھوڑنے سے قبل مکمل کر لیں۔ تاکہ ایئر لائن سے ”کلیم“ (Claim) کرنے میں سہولت ہو۔ یاد رہے کہ کسٹم ہال سے باہر آنے کے بعد آپ گمشدہ سامان کی رپورٹ درج نہیں کروا سکتے۔ مزید برآں اپنی قیمتی اشیاء زیور۔ پاسپورٹ۔ نقدی یا گھڑی اور موبائل فون کو ذاتی حفاظت میں رکھیں۔ اپنے ملک سے روانگی سے قبل اپنا سامان خود پیک کریں اور کسی اجنبی یا دوست سے کوئی پیکٹ بغیر تحقیق کے قبول نہ کریں۔

## صفائی کا خیال:

معزز مہمانوں سے درخواست ہے کہ وہ بیت الفتوح۔ اسلام آباد اور حدیقة المہدی کو صاف رکھنے میں ہماری مدد کریں۔ کوڑا کرکٹ پھینکنے کیلئے پلاسٹک کے ڈبے (Dust Bins) جگہ جگہ رکھے گئے ہیں، انہیں استعمال کریں۔ اس سلسلہ میں بچوں کی بھی نگرانی کریں کہ وہ کوئی گند باہر نہ پھینکیں۔ اور اگر کوئی کاغذ/پلیٹ یا گلاس سڑک یا جلسہ گاہ کے گرد و نواح میں نظر آئے تو اُسے خود Dust Bins میں ڈالنے میں قباحت محسوس نہ کریں۔

لائڈری: بیت الفتوح/حدیقة المہدی /اسلام آباد میں لائڈری کی سہولت میسر نہیں ہے۔

## پانی کا استعمال:

براہ کرم ضرورت کے مطابق پانی استعمال کریں اور پانی ضائع نہ کریں۔ بیت الخلاء/غسلخانوں کی صفائی کا خاص خیال رکھیں۔ اور بعد از استعمال بیت الخلاء غسل خانہ صاف اور ستھری حالت میں چھوڑیں۔ اگر خدا نخواستہ گٹر بند ہو جائے یا پانی کی قلت ہو یا ”Tissue میسر نہ آویں“ تو فوراً دفتر ناظم صفائی (Hygiene) کو مطلع فرمادیں۔ تاکہ اس کا فوری انتظام کیا جاسکے۔

## ہمسایوں کے حقوق:

حدیقة المہدی/اسلام آباد، مسجد فضل لندن اور مسجد بیت الفتوح مارڈن کے گرد و نواح میں ہمسائیوں

کے جذبات و احساسات کو پیش نظر رکھیں اور باآواز بلند گفتگو سے ہر حال پرہیز کریں اور نہ ہی ان کی ذاتی زمین پر قدم رکھیں۔  
براہ کرم اسلامی اخلاق ہر وقت پیش نظر رکھیں تاکہ ہمسایوں کے دل جیتے جاسکیں۔ لوگوں کے گھروں کے سامنے کار پارک کرنے  
سے گریز کریں۔ اسی طرح Speed Limits کی پابندی کریں۔ خلاف ورزی کرنے والوں پر قانونی کارروائی ہو سکتی  
ہے۔

### معذور مہمانوں کیلئے کار پارکنگ کی سہولت:

جن معذور مہمانوں کو حدیقۃ المہدی (اوک لینڈ فارم) میں کار پارکنگ کی ضرورت ہو، اُن سے درخواست ہے کہ وہ افسر جلسہ  
سالانہ کے دفتر سے متعلقہ پارکنگ پاس ضرور حاصل کر لیں۔ اُس اجازت نامے کے حصول کیلئے برطانوی حکومت کی طرف سے  
جاری کئے جانے والے ”نیلے پاس“ کی کاپی درخواست کے ہمراہ بھجوائیں۔ بیرون ملک سے تشریف لانے والے  
حضرات متبادل بیچ ہمراہ لائیں۔ اگر یہ ثبوت میسر نہ ہو تو پھر ضروری ہوگا کہ کسی مستند ڈاکٹر کا سرٹیفکیٹ یا معذوری کا ثبوت ہمراہ  
لاویں تاکہ اجازت نامہ جاری کیا جاسکے۔

(برطانوی احمدی احباب اپنے پاس ایام جلسہ سے بہت قبل حاصل کر لیں)

### لندن کی سیر و تفریح:

بغرض سیر و تفریح و کٹوریہ سٹیشن لندن سے کوچز چلتی ہیں۔ جس سے خواہش مند حضرات فائدہ اٹھا سکتے ہیں۔ لندن میں  
ایک مقام سے دوسرے مقام تک آنے جانے کیلئے انڈر گراؤنڈ ٹرین زیادہ مقبول ہے۔ مسافروں کی سہولت کے پیش  
نظر انڈر گراؤنڈ ریل کے نقشہ جات کسی بھی سٹیشن سے مل سکتے ہیں احباب جماعت کی مزید سہولت کیلئے دفتر معلومات سے  
بھی رابطہ کیا جاسکتا ہے۔ براہ کرم نوٹ فرمائیں کہ انڈر گراؤنڈ سٹیشن رات بارہ بجے سے پانچ بجے تک بند رہتے ہیں۔

مندرجہ بالا گزارشات محض مہمانوں کی سہولت کے پیش نظر کی جا رہی ہیں۔ امید کی جاتی ہے کہ ہمیں آپ کا تعاون حاصل رہے گا۔  
مزید برآں اگر کسی تجویز سے مطلع کرنا چاہیں تو قابل عمل تجاویز کو مد نظر رکھا جائے گا۔

اللہ تعالیٰ ہم سب کو جلسہ سالانہ میں شمولیت کی تمام برکات سے نوازے۔ آمین

# جلسہ سالانہ برطانیہ ۲۰۱۱ء

شمولیت کے خواہاں معزز مہمانوں کے لئے  
اہم اور ضروری معلومات

افسر جلسہ سالانہ برطانیہ

۱۸۱ لندن روڈ مارڈن - سرے ایس ایم ۲۵ پی ٹی

ٹیلیفون نمبرز: ۷۸۱۳ ۷۸۸۷ ۸۶۸۷ ۲۰ (۰) ۴۴ +

۷۸۱۴ ۷۸۸۷ ۸۶۸۷ ۲۰ (۰) ۴۴ +

فیکس نمبرز: ۷۸۸۰ ۷۸۸۷ ۸۶۸۷ ۲۰ (۰) ۴۴ +

۷۸۹۹ ۷۸۸۷ ۸۶۸۷ ۲۰ (۰) ۴۴ +

حدیقہ المہدی - (اوک لینڈز فارم) - گرین سٹریٹ

ایسٹ ورلڈ ہیوم - آلٹن - ہیپشائر - جی یو ۳۳ ۳۳ ۱۷

45th Jalsa Salan UK 2011

افسر جلسہ سالانہ برطانیہ ۸۱ لندن روڈ مارڈن - سرے ایس ایم ۲۵ پی ٹی